

நெருக்கமாக இருக்கும் ஆத்மாக்களின் அடையாளங்கள்.

நீங்கள் சதா பாப்தாதாவுடன் இருப்பதாக அனுபவம் செய்கிறீர்களா? அதாவது, நீங்கள் அவருக்கு நெருக்கமாக இருப்பதாக அனுபவம் செய்கிறீர்களா? நீங்கள் எவ்வளவிற்கு நெருக்கமாக இருக்கிறீர்களோ, அந்தளவிற்கு உங்களுடைய ஸ்திதியிலும், உங்களுடைய பணியிலும், உங்களுடைய நற்குணங்களிலும் நீங்கள் தந்தைக்கு சமமானவர்களாக இருப்பீர்கள். நீங்கள் சதா நிரம்பியவர்களாக இருப்பீர்கள். ஓர் அருள்பவராக இருப்பீர்கள். ஒவ்வொரு விநாடியும் ஒவ்வொரு எண்ணத்திலும் தந்தை உலக நன்மையாளராக இருப்பதைப் போன்று, நீங்களும் தந்தையை ஒத்த உலக உபகாரியாக இருப்பீர்கள். உலக உபகாரியின் ஒவ்வொரு எண்ணமும், ஒவ்வொரு ஆத்மாவிடமிருந்தும் இயற்கைக்காகவும் நல்லாசிகள் நிறைந்ததாகவே இருக்கும். ஓர் எண்ணமேனும் நல்லாசிகள் இன்றி இருக்கமாட்டாது. விதை அதன் பழத்தால் நிறைந்திருக்கும் அதாவது, முழுமையான மரத்தின் சாரமும் விதையிலேயே அடங்கியிருக்கும். அதேபோன்று, உங்களுடைய எண்ணமேனும் விதையும் நல்லாசிகளாலும், நன்மைசெய்யும் உணர்வுகளாலும், அனைவரையும் தந்தைக்குச் சமமாக்குகின்ற உணர்வினாலும், பலவீனமான ஆத்மாக்களை சக்திசாலிகள் ஆக்குகின்ற உணர்வினாலும், அமைதியற்ற, துன்பப்படுகின்ற ஆத்மாக்களை நீங்கள் பெற்ற சக்திகளால் அமைதியையும் சந்தோஷத்தையும் அனுபவம் செய்ய வைக்கும் உணர்வுகளாலும் நிறைந்திருக்கின்றன. ஒவ்வொரு எண்ணமும் இந்த இனிமையாலும் பலத்தாலும் நிரம்பியுள்ளது. எந்தவொரு எண்ணமேனும் விதையும் இந்தப் பலமின்றி வெறுமையாக இருக்கக்கூடாது. அதாவது, வீணானதாக இருக்கக்கூடாது. அது நன்மை செய்யும் உணர்வுகளால் சக்திமிக்கதாக இருக்க வேண்டும்.

பௌதீகமான இசை ஆத்மாக்களுக்குத் தற்காலிகமாக உற்சாகமுட்டுவதைப் போன்று, அவர்கள் தங்களை அறியாமலேயே தமது பாதங்களை தட்ட ஆரம்பிப்பதுடன் அவர்களின் மனங்களும் நடனமாட ஆரம்பிப்பதைப் போன்று, உலக உபகாரியின் ஒவ்வொரு வார்த்தையும் ஆன்மீக சங்கீதத்தைப் போன்றிருந்து ஊக்கத்தையும் உற்சாகத்தையும் ஏற்படுத்த வேண்டும். சந்தோஷமற்றிருக்கும் ஆத்மா ஒருவர் தந்தையைச் சந்திக்கும் அனுபவத்தைப் பெற்று சந்தோஷத்தில் நடனமாட ஆரம்பிப்பார். கர்மயோகியின், உலக உபகாரியின் ஒவ்வொரு செயலும் தெய்வீகச் செயலைப் போன்று புகழ்த்தகுதிவாய்ந்ததாக இருக்கும். ஒவ்வொரு செயலும் புகழ்ச்சிப் பாடல்களுக்குத் தகுதிவாய்ந்தவையாக இருக்கும். “பார்க்கின்ற மற்றும் அசைக்கின்ற முறை அலௌகீகமானவை” எனப் பக்தர்கள் புகழைப் பாடுகிறார்கள். அவர்கள் ஒவ்வொரு புலனங்கத்தினதும் எல்லையற்ற புகழைப் பாடுகிறார்கள். அதேபோன்று, உலக உபகாரியின் ஒவ்வொரு செயலும் மகத்துவமானது, அதாவது, புகழ்த் தகுதிவாய்ந்தது. இத்தகைய ஆத்மாக்கள் தந்தைக்குச் சமமான நெருக்கமான ஆத்மாக்கள் என்று அழைக்கப்படுகிறார்கள். உலக உபகாரி ஆத்மாக்களுடன் ஒவ்வொரு விநாடியும் கொண்டிருக்கும் தொடர்பினூடாக, ஏனைய ஆத்மாக்கள் தமது விருப்பங்கள் அனைத்தும் பூர்த்தி ஆகுவதை அனுபவம் செய்கிறார்கள். ஒவ்வொரு விநாடியும் மகத்தான உலக உபகாரி ஆத்மாக்களுடன் கொண்டிருக்கும் தொடர்பானது சில ஆத்மாக்களுக்கு சக்தியையும் சில ஆத்மாக்களுக்கு அமைதியையும் வழங்கும். அது ஏனைய ஆத்மாக்களுக்குச் சிரமமான விடயங்களை இலகுவானதாக்கும். தங்கியிருக்கும் ஆத்மாக்களை சகல உரிமைகளும் கொண்டவர்கள் ஆக்கும். துக்கப்படும் ஆத்மாக்களைச் சந்தோஷமாகவும் மலர்ச்சியாகவும் ஆக்கும். இந்த முறையில், அவர்கள் அனைவருக்கும் ஊக்கத்தையும் உற்சாகத்தையும் வழங்குவார்கள். அவர்கள் மாற்றத்தின் அனுபவத்தை வழங்குவார்கள். அவர்கள் பாதுகாப்புக் குடையின் கீழிருக்கும் அனுபவத்தை வழங்குவார்கள். இத்தகைய உலக உபகாரி ஆகுதிறன் நெருக்கமான ஆத்மாக்கள் அன்பிலே ஆழ்ந்து திளைத்திருக்கும் ஆத்மாக்கள் என்று அழைக்கப்படுகிறார்கள். நீங்கள் இவ்வாறு ஆகுதிறீர்கள், அல்லவா?

தந்தை உங்களைத் தனக்குரியவர் ஆக்கியுள்ளார் என்பதனால் நீங்கள் அதிர்ஷ்டசாலிகள் ஆவீர்கள். தந்தை குழந்தைகளை ஏற்றுக் கொண்டிருக்கிறார். அதாவது, அவர்கள் உங்களை சகல உரிமைகளும் கொண்டவர்களாக ஆக்கியுள்ளார். நீங்கள் அனைவரும் இந்த உரிமையைப் பெற்றுள்ளீர்கள். எவ்வாறாயினும், நீங்கள் உலக உபகாரி ஆகுவதன் அடிப்படையிலேயே உலகின் அதிபதி ஆகுதிறன் உரிமையைப் பெறுவீர்கள். இப்போது, நீங்கள் ஒவ்வொருவரும் உங்களுடைய கேட்டுப்பாடுங்கள்: நான் சகல உரிமைகளையும் கொண்டுள்ளவர் ஆகிவிட்டேனா? நான் உலக இராச்சியத்தின் உரிமையைப் பெற்றுவிட்டேனா? நான் சிம்மாசனத்தில் அமருவதற்கான உரிமையைப் பெற்றுவிட்டேனா? அல்லது, நான் இராஜ குடும்பத்தில் ஒருவராகும் உரிமையை மட்டுமே கோரியுள்ளேனா?

வெளிநாட்டைச் சார்ந்த ஆத்மாக்கள் என்ன நினைக்கிறார்கள்? நீங்கள் அனைவரும் ஆளுவீர்களா அல்லது வெறுமனே இராச்சியத்தில் வருவீர்களா? நீங்கள் பெறுவது எதுவாயினும் அதை ஏற்றுக்கொள்வதற்கு நீங்கள் தயாரா? வெளிநாட்டு ஆத்மாக்களில், சத்தியயுகத்தின் எட்டு இராஜ வம்சங்களின் சிம்மாசனத்தைக் கோருவதற்கான நம்பிக்கையை யார் கொண்டிருக்கிறீர்கள்? எட்டு இராஜ வம்சங்களில், நீங்கள் இலக்ஷ்மி, நாராயணன் முதலாவதாகவா அல்லது இரண்டாவதாகவா வருவீர்கள்? எட்டு இராஜ வம்சங்களில் ஒருவராகுவதற்கு நீங்கள் என்ன செய்ய வேண்டும்? ஏன் எட்டு நபர்கள் மட்டுமே இருக்கிறார்கள் என்பதைப் பற்றி நீங்கள் சிந்தித்துப் பார்த்திருக்கிறீர்களா? இது மிகவும் எளிமையான விடயமாகும். ஒவ்வொரு கணத்திலும் ஒவ்வொரு சூழ்நிலையிலும் உங்களால் அஷ்ட

சக்திகள் அனைத்தையும் ஒரேவேளையில் வெளிப்படுத்த முடிகிறதா எனப் பாருங்கள். உங்களிடம் இரண்டு அல்லது நான்கு சக்திகள் இருந்து, ஏதாவதொரு சக்தி இல்லாவிடின், உங்களால் எட்டு இராஜவம்சத்தில் ஒருவர் ஆகமுடியாது. அஷ்ட சக்திகள் அனைத்தும் ஒரே வேளையில் சமமாகப் புலப்பட வேண்டும். உங்களிடம் சகித்துக் கொள்ளும் சக்தி 100% உம், வேறுபிரித்தறியும் சக்தி 50% அல்லது 60% மட்டுமே உள்ளதாக இருக்கக்கூடாது. இரண்டிலும் சமநிலை காணப்படும்போதே, அதாவது, முழுச் சதவீதமும் இருக்கும்போது மட்டுமே நீங்கள் முழுமையான இராச்சிய சிம்மாசனத்தைக் கோருவீர்கள். இப்போது, நீங்கள் என்னவாகுவீர்கள் என்று பாபாவிற்குக் கூறுங்கள். நீங்கள் இராச்சியத்தின் உரிமையைக் கோருவீர்களா அல்லது இலக்ஷ்மி நாராயணனின் எட்டு வம்சத்தின் சிம்மாசனத்தைக் கோருவீர்களா?

வெளிநாட்டிலுள்ள ஆத்மாக்கள் நல்ல உற்சாகத்தையும் தைரியத்தையும் கொண்டிருக்கிறார்கள். உங்களுக்குத் தைரியம் இருக்கும்போது, தந்தை உதவிசெய்வார். நீங்கள் உயரப் பாய்கின்றவர் என்பதில் மாதிரி (sample) ஆகமுடியும். எவ்வாறாயினும், நீங்கள் இந்த விடயங்கள் அனைத்திலும் கவனம் செலுத்த வேண்டும். நீங்கள் விசேடமான ஆத்மாக்கள். இதனாலேயே, முன்னால் ஓடி முதலாம் இலக்கத்தைக் கோருகின்ற, ஊக்கத்தையும் உற்சாகத்தையும் கொண்டிருந்து, பௌதீகமாகத் தொலைவில் இருந்தாலும் நெருக்கத்தை அனுபவம் செய்யும் இத்தகைய ஆத்மாக்கள் இருக்கிறீர்கள் என்பதை பாப்தாதா அறிவார். இப்போது, உங்களுடைய பாகத்தை நடைமுறையில் மேடையில் நடிங்கள். நீங்கள் முயற்சியில் முன்னேற வேண்டும். முதலாம் இலக்க ஆத்மாக்களின் சிறப்பியல்பிற்கேற்ப முயற்சி செய்யுங்கள். ஒவ்வொரு செயலிலும் மேலேறுகின்ற ஸ்திதி இருக்கட்டும்.

ஆபிரிக்கா குழுவினர்:

நீங்கள் அனைவரும் தீவிர முயற்சியாளர்கள், அல்லவா? தீவிர முயற்சி என்றால் நீங்கள் அதைப் பற்றி நினைத்ததும் நடைமுறையில் செய்வதாகும். உங்களுடைய சிந்தனையிலும் செயலிலும் எந்தவித வேறுபாடும் இருக்கக்கூடாது. நீங்கள் பல்வேறு விடயங்களுக்காகப் பல திட்டங்களைச் செய்கிறீர்கள். ஆனால் நடைமுறையில் செய்யும்போது வேறுபாடு காணப்படுகிறது. தீவிர முயற்சியாளர் தான் செய்த திட்டங்களை நடைமுறையில் செய்வார். நீங்கள் இத்தகைய தீவிர முயற்சியாளர்கள், அல்லவா? வெளிநாட்டு அரசாங்கத்திற்குக் கீழ் இருப்பதனால், பிரதிகூலமான சந்தர்ப்பங்கள் பல உங்களுக்கு வரலாம். ஆனால் தந்தையின் சகவாசத்தில் சதா இருப்பவர்களுக்கு, பிரதிகூலமான சந்தர்ப்பங்களும் சுயஸ்திதியின் அடிப்படையில் மாற்றப்படும். மலையும் கடுகு போன்று ஆகிவிடும். நீங்கள் இத்தகைய சூழ்நிலைகளைப் பல தடவைகள் வெற்றி கொண்டிருப்பதாகவும், அவை எதுவும் புதியவை அல்ல என்பதையும் நீங்கள் அனுபவம் செய்வீர்கள். புதிதான ஒன்று உங்களைக் குழப்பத்திற்கு உள்ளாக்கக்கூடும். ஆனால் இவை அனைத்துமே புதியவை அல்ல. இந்த அனுபவத்தைக் கொண்டிருப்பவர்கள் சதா தாமரை மலரைப் போன்று இருப்பார்கள். நீர் கீழேயும் தாமரை மலர் மேலேயும் இருப்பதைப் போன்று, சூழ்நிலைகள் கீழேயும் நீங்கள் மேலேயும் இருப்பீர்கள். கீழேயுள்ள விடயங்கள் கீழேயே இருக்கும். ஏதாவது சூழ்நிலை தோன்றும்போது, பாப்தாதா உங்களுடன் இருக்கிறார் என நினையுங்கள். சூழ்நிலை எத்தனை பெரியதாக இருந்தாலும், சர்வசக்திவானின் முன்னால் அது ஓர் எறும்பைப் போன்றே இருக்கும். சூழ்நிலை என்னவாக இருந்தாலும், தந்தைக்குரியவர்களுக்கு, தந்தை அவர்களுக்குப் பொறுப்பாவார். இவ்வாறு சிந்திக்காதீர்கள்: நான் எங்கு வாழ்வேன்? எவ்வாறு நான் வாழ்வேன்? நான் எதை உண்பேன்? நேர்மையான இதயத்தைக் கொண்டிருப்பவருக்கு தந்தை சகபாடி ஆவார். தந்தை உங்களுடன் இருக்கும்போது, நீங்கள் பட்டினி இருக்க மாட்டீர்கள். பக்தர்கள் பல்வேறு அனுபவங்களைப் பெறுகிறார்கள் எனின், அவர்கள் யாசகர்களாக இருந்தாலும் அவர்களின் வயிறுகள் நிறையும்போது, சகல உரிமைகளையும் கொண்ட நீங்கள் எவ்வாறு பட்டினியுடன் இருக்க முடியும்? இதனாலேயே, நீங்கள் என்ன நிகழும் என்று சிறிதளவேனும் பயப்படவோ அல்லது குழப்பம் அடையவோ கூடாது. என்ன நிகழ்ந்தாலும் அது நல்லதே. அது உங்களுடைய நம்பிக்கையின் அளவைச் சோதிக்க வந்த சிறியதொரு பரீட்சைத்தான் மட்டுமே. பரீட்சைத்தான் உங்களுடைய வாழ்க்கை முழுவதும் நிலைத்திருக்கப் போவதில்லை. அது ஒன்று அல்லது இரண்டு மணிநேரங்கள் மட்டுமே நிலைத்திருக்கும். பாப்தாதா சதா உங்களுடன் இருந்தால், நீங்கள் ஒரேயொரு வலிமையையும் ஒரேயொரு ஆதாரத்தையும் கொண்டிருந்தால், அந்தப் பரீட்சை வரும்வேளையில் அது எதுவும் இல்லாததைப் போன்று நீங்கள் அதை வெற்றி கொள்வீர்கள். நீங்கள் விழித்தெழுந்ததும் கனவு போன்று அந்தச் சூழ்நிலை முடிவடைந்துவிடும். இது பெரியதொரு விடயம் போன்று காணப்பட்டாலும், உண்மையில் அது எதுவுமே இல்லை. உங்களுக்குப் புத்தியில் இத்தகைய நம்பிக்கை உள்ளதா? வெற்றித் திலகம் ஒவ்வொருவரின் நெற்றியிலும் இடப்படுகிறது. எனவே, வெற்றித் திலகத்தைக் கொண்டுள்ள ஆத்மாக்களைத் தோற்கடிக்க முடியாது. நீங்கள் முயற்சி செய்தவண்ணம் வந்துள்ளீர்கள். நீங்கள் பிரதிகூலமான சூழ்நிலைகளை வெற்றி கொண்டு வந்துள்ளீர்கள். அதனால் பாப்தாதா உங்களைப் பாராட்டுகிறார். இதுவும் நாடகத்தில் நிச்சயிக்கப்பட்டுள்ளது. நீராவிக்கப்பல் பழுதடைந்து போனால், மக்கள் எங்கும் சிதறிப் போகிறார்கள். அதேபோன்று, இங்கும் துவாபர யுகத்தில் பிரிந்து சென்ற ஆத்மாக்கள் அனைவரையும், அவர்கள் இங்கிருந்தால் என்ன அல்லது வெளிநாடுகளுக்குச் சென்றிருந்தாலென்ன, தந்தை ஒன்றுசேர்க்கிறார். இப்போது, கவலையற்றவர் ஆகங்கள். என்ன நிகழ்ந்தாலும், அது முதலில் பாபாவிடமே வரும். நீங்கள் மகாவீரர்கள். சூளையில் இருந்து பூனைக்குட்டிகள் காப்பாற்றப்பட்ட கதையை நீங்கள் செவிமடுத்திருப்பீர்கள். என்ன நிகழ்ந்தாலும், நீங்கள் பாதுகாப்பாக இருப்பீர்கள். நீங்கள் மாயையால்

பாதிக்கப்படாத ஆடையை அணிந்திருப்பதைப் போன்று இருக்கும். நீங்கள் எப்போதும் மாயையால் பாதிக்கப்படாத ஆடையை உங்களுடன் வைத்திருக்கிறீர்கள், அல்லவா? விமானங்களில், ஏதாவது நிகழ்மாயின் அணிவதற்கென அவர்கள் அவசரகால ஆபத்து உதவி ஆடைகளை வழங்குவார்கள். எனவே, நீங்கள் மிகவும் இலகுவான வசதியைப் பெற்றுள்ளீர்கள்.

ஒவ்வோர் இரத்தினமும் பெறுமதியானது. நீங்கள் பெறுமதியான இரத்தினம் இல்லாவிடின், எவ்வாறு நீங்கள் பலமில்லியன்களில் ஒருவர் ஆகுவீர்கள்? உலகமே தமக்குரியவர் ஆக்குவதற்குத் தவிக்கும் ஒருவர் உங்களைத் தனக்குரியவர் ஆக்கியுள்ளார். உலகிலுள்ள மக்கள் ஒரு விநாடி தரிசனத்திற்காகத் தவிக்கிறார்கள். நீங்களோ அவருடைய குழந்தைகள் ஆகியுள்ளீர்கள். எனவே, நீங்கள் அதிகளவு போதையையும் சந்தோஷத்தையும் அனுபவம் செய்ய வேண்டும்! உங்களுடைய மனம் சதா சந்தோஷ நடனம் ஆடவேண்டும். தற்சமயத்திற்குரிய சந்தோஷ நடனம் எதிர்கால விக்ரிகங்களில் சித்தரிக்கப்படுகின்றன. கிருஷ்ணர் எப்போதும் நடனமாடும் நிலையிலேயே சித்தரிக்கப்படுகிறார்.

தந்தையைப் போன்று எவரும் இல்லாததைப் போன்று, உங்களைப் போன்று பாக்கியசாலிகள் எவரும் இல்லை. அச்சா. இங்கு வரமுடியாதவர்களுக்கும் அதிகளவு நினைவுகளை வழங்குங்கள். பாப்தாதாவின் அன்பு நிச்சயமாக உங்களை நெருக்கமாகக் கொண்டுவரும். அமிர்தவேளையில் விழித்தெழுந்து, தந்தையுடன் இதயபூர்வமான சம்பாஷணையை மேற்கொள்ளுங்கள். உங்களால் மிகத்தெளிவாக ஒவ்வொரு பிரச்சனைக்கும் தீர்வினைக் காண முடியும். உங்களுடைய இதயபூர்வமான சம்பாஷணையில் எந்தவிதமான சூழ்நிலைக்கும் நீங்கள் பதிலைப் பெறுவீர்கள். ஆசீர்வாதங்களின் பூமியான மதுவனத்தில் இருந்து இந்த விசேடமான ஆசீர்வாதத்துடன் செல்லுங்கள். நீங்கள் மேற்கொண்டு உயர்த்தியைப் பெறுவீர்கள். தந்தை சமையைச் சுமப்பதற்குத் தயாராக இருக்கும்போது, நீங்கள் ஏன் அதைச் சுமக்கிறீர்கள்? எந்தளவிற்கு நீங்கள் இலேசாக இருக்கிறீர்களோ, அந்தளவிற்கு உயரே நீங்கள் பறப்பீர்கள். இலேசாக இருப்பதன் மூலம் மேன்மையான ஸ்திதியை எவ்வாறு அடையலாம் என்பதை நீங்கள் அனுபவம் செய்வீர்கள்.

தந்தையை அறிந்து அவரை அடைவதைத் தவிர மகத்தான பாக்கியம் வேறு எதுவும் இல்லை. நீங்கள் வீட்டில் இருந்தவாறே தந்தையைக் கண்டடைந்தீர்கள். தந்தை வந்து உங்களை விழித்தெழுச் செய்தார்: குழந்தைகளே, விழித்தெழுங்கள்! நீங்கள் எந்த நாட்டில் இருந்தாலும், உங்களுடைய ஸ்திதி எப்போதும் தந்தையின் சகவாசத்தில் இருப்பதாகவே இருக்க வேண்டும். உங்களுடைய நாட்டைப் பொறுத்தவரை நீங்கள் தொலைவில் இருக்கலாம். ஆனால் தந்தையுடன் இருப்பதைப் பொறுத்தவரை நீங்கள் நெருக்கமாகவே இருக்கிறீர்கள். குமாரிகள் ஏன் பந்தனத்தில் இருந்து விடுபட்டிருக்கிறார்கள்? சேவைக்காகவே. இது நாடகத்தில் உள்ள ஓர் உயர்த்தி ஆகும். நீங்கள் இந்த உயர்த்தியின் நன்மையைப் பெற்றுக் கொள்ள வேண்டும். நீங்கள் இறைசேவைக்கு அதிகளவு நேரத்தை வழங்கும்போது, உங்களுடைய லௌகீக சேவையிலும் தொடர்ந்து ஒத்துழைப்பைப் பெறுவீர்கள். அது ஒரு சமையாக இருக்கமாட்டாது. தந்தை குமாரிகளிடம் ஆழ்ந்த அன்பைக் கொண்டுள்ளார். ஏனெனில் அவர்கள் அவரைப் போன்று பந்தனத்தில் இருந்து விடுபட்டிருக்கிறார்கள். எனவே, நீங்கள் தந்தைக்குச் சமமானவர்கள், அல்லவா? அச்சா.

ரிநிநிடாட் & கயானா:

ஆசீர்வாத பூமிக்கு வந்திருப்பதன் மூலம், நீங்கள் உங்களைப் பல ஆசீர்வாதங்களால் நிறைத்துள்ளீர்கள். வருமானத்தைச் சம்பாதிப்பதன் மூலம் உங்களுடைய மடிகளை நிரப்புவதற்கான இடம் மதுவனம் ஆகும். மதுவனத்திற்கு வருவதெனில், உங்களுக்கு நிகழ்கால மற்றும் எதிர்கால உரிமைகளுக்கான முத்திரையைப் பதிப்பதாகும். சகல உரிமைகளையும் கொண்டவர் ஆகுவதற்கான வழிமுறை, மாயையில் தங்கியிருத்தலை விட்டுவிடுவதாகும். எனவே, நீங்கள் சகல உரிமைகளையும் கொண்டவர், அல்லவா? அச்சா.

கனடா:

கனடாவில் இருந்து எத்தனை இரத்தினங்கள் தோன்றியுள்ளார்கள்? எண்ணிக்கை இல்லாவிடினும், குறைந்தபட்சம் தரம் உள்ளது. ஒரு தீபத்தில் இருந்து தீபங்களின் மாலையை உருவாக்கக்கூடியதாக இருக்கும்போது, குறைந்தபட்சம் உங்களில் இத்தனை நபர்கள் இருக்கிறீர்கள். எனவே, நீங்கள் ஒவ்வொருவரும் பாபாவின் செய்தியைப் பலருக்கு வழங்கி ஒரு மாலையை உருவாக்க வேண்டும் என உணர வேண்டும். உங்களுடன் தொடர்பில் வருகின்ற எவருக்கும் தந்தையின் செய்தியை வழங்குங்கள். யாராவதொருவர் வெளிப்படுவார். எவரும் வெளிப்படுவதில்லை என்று எண்ணித் தைரியத்தை இழக்காதீர்கள். யாராவது ஒருவர் வெளிப்படுவார். சில நிலங்கள் சிறிது பிந்தியே பலனை வழங்கும். ஆனால் ஏனைய நிலங்கள் இலகுவாகப் பலனை வழங்கும். எனவே, நாடகத்திற்கேற்ப, நீங்கள் எங்கு சேவைக்குக் கருவியாக இருக்கிறீர்களோ, அங்கு நிச்சயமாக ஓர் இரத்தினம் இருக்கும். இதனாலேயே, நீங்கள் அங்கு கருவி ஆகியுள்ளீர்கள். சேவையின் அத்தாட்சியை இப்போது வழங்குகின்ற சக்திவாய்ந்த இலக்கைக் கொண்டிருங்கள். பின்னர், இந்த முயற்சியுடன் நீங்கள் நிச்சயமாக வெற்றி பெறுவீர்கள்.

லெஸ்ரர்:

நீங்கள் சதா அதீந்திரிய சுகம் என்ற ஊஞ்சலில் ஆடுகிறீர்கள், அல்லவா? ‘தந்தையைக் கண்டடைந்ததால், நீங்கள் அனைத்தையும் கண்டடைந்து விட்டீர்கள்’ என்ற விழிப்புணர்வுடன் நீங்கள் இயல்பாகவே அதீந்திரிய சுகம் என்ற ஊஞ்சலில் ஆடுவதை அனுபவம் செய்வீர்கள். முற்றிலும் துன்பத்தை அறியாதவர்களாக இருப்பீர்கள். துன்பத்தின் பெயரோ அல்லது சுவடோ இருக்காது. எதிர்காலத்தில் நீங்கள் துன்பத்தையோ அமைதியின்மையையோ அறியாதவர்களாக இருப்பதைப் போன்று, இப்போதும், நீங்கள் துன்பமும் அமைதியின்மையும் நிறைந்த உலகை வேறொரு உலகமாகவே கருதுவீர்கள். அந்த மக்கள் கலியுகத்திற்கு உரியவர்கள். ஆனால் நீங்களோ சங்கமயுகத்தைச் சார்ந்தவர்கள். சங்கமயுகத்திற்குரியவர்களால் துன்பத்தின் அல்லது அமைதியின்மையின் எந்தவிதமான பெயரையோ அல்லது சுவடையோ கொண்டிருக்க முடியாது. யாராவது ஒருவர் சந்தோஷமற்றிருப்பதைப் பார்க்கும்போது கருணை ஏற்படுகிறது. நீங்கள் நீண்ட காலமாகத் துன்பத்தை அனுபவம் செய்துள்ளீர்கள். இப்போது, இந்தச் சங்கமயுகம் அதீந்திரிய சுகத்தில் இருப்பதற்கான நேரமாகும். சத்தியயுகத்தில் நீங்கள் இந்த அனுபவத்தைக் கொண்டிருக்க மாட்டீர்கள். காலத்தின் நன்மையைப் பெற்றுக் கொள்ளுங்கள். இது அதீந்திரிய சுகத்தை அனுபவம் செய்வதற்குரிய பருவகாலமாகும். எனவே, நீங்கள் இந்தப் பருவகாலத்தில் இதை அனுபவம் செய்யாவிடின், எப்போது அதை அனுபவம் செய்வீர்கள்? தந்தையின் நினைவே ஊஞ்சலாகும். தொடர்ந்து இந்த ஊஞ்சலில் ஆடுங்கள். அதில் இருந்து கீழே இறங்காதீர்கள். லெஸ்ரரின் இலக்கம் சேவையில் முன்னணியில் உள்ளது. யுகே இலும் லெஸ்ரர் மிக நன்றாகப் புகழப்படுகிறது. நீங்கள் கருணைமிக்கவர்கள். அதனால் உங்களுக்குச் சமமானவர்களையும் முன்னேற் செய்கிறீர்கள். குமாரர்களும், குமாரிகளும், தம்பதிகளும் எண்ணிக்கையில் அதிகரிக்கின்றார்கள். பெறுபேறு நன்றாக உள்ளது. ஆனால் இப்போது அதை மேலும் அதிகரியுங்கள். நீங்கள் எங்கு பார்த்தாலும், பிராமணர்களை மட்டுமே பார்க்கும் வகையில் எண்ணிக்கையை அதிகரியுங்கள்.

ஆசீர்வாதம்: நீங்கள் நல்லாசிகளை சேவையுடன் சேர்ப்பதன் மூலம் சக்திவாய்ந்த பலனைப் பெறுகின்ற வெற்றி சொருபம் ஆகுவீர்களாக.

நீங்கள் என்ன சேவை செய்தாலும், அதில் ஆத்மாக்கள் அனைவரின் ஒத்துழைப்பு உணர்வும் இருக்கட்டும். சந்தோஷம், நல்லாசிகள் என்ற உணர்வுகள் இருக்கும்போது, பணிகள் அனைத்தும் இலகுவாக வெற்றி அடையும். பழைய நாட்களில், ஒருவர் குறிப்பிட்டதொரு பணியைச் செய்வதற்குச் செல்லும்போது, முழுக் குடும்பத்திடமிருந்தும் ஆசீர்வாதங்களைப் பெற்றே செல்வார். எனவே, இந்தச் சேர்க்கையும் தற்சமயம் சேவைக்குத் தேவைப்படுகிறது. எந்தவொரு பணியை ஆரம்பிப்பதற்கு முன்னரும், அனைவரின் நல்லாசிகளையும் தூய உணர்வுகளையும் பெற்றுக் கொள்ளுங்கள். அனைவரின் திருப்தியின் சக்தியாலும் சேவையை நிரப்புகள். அப்போது மட்டுமே சக்திவாய்ந்த பலன் வெளிவரும்.

சுலோகம்: தந்தை ‘ஜீ ஹஸீர் (நான் இருக்கிறேன்)’ எனக் கூறுவதைப் போன்று, நீங்கள் சேவைக்கும் “ஜீ ஹஸீர், ஜீ ஹஸூர் (உள்ளேன், எனது பிரபுவே) என்று கூறும்போது, புண்ணியத்தைச் சேமிப்பீர்கள்.

ஓம் சாந்தி